



## ଏମକେୟୁକୁ ଗୁଳି ନିରୋଧକ ଜ୍ୟାକେଟ ଜ୍ଞାନକୌଶଳ ହସ୍ତାନ୍ତର କଲା ଡିଆରଡିଓ

Posted On: 04 OCT 2017 3:54PM by PIB Bhubaneswar

ପ୍ରତିରକ୍ଷା ଗବେଷଣା ଏବଂ ଉନ୍ନୟନ ସଙ୍ଗଠନ (DRDO) ଏମ/ଏସ ଏମକେୟୁ ଲିମିଟେଡ, କାନପୁରକୁ ଗୁଳି ନିରୋଧକ ଜ୍ୟାକେଟ ଜ୍ଞାନକୌଶଳ ହସ୍ତାନ୍ତର କରୁଛି । ଭାରତୀୟ ସେନା ତଥା ଅର୍ଦ୍ଧସାମରିକ ବାହିନୀର ସୈନ୍ୟମାନଙ୍କ ପାଇଁ ଏହି ଜ୍ୟାକେଟ ଡିଆରି କରାଯିବ ।

ଡିଆରଡିଓର ଅଧ୍ୟକ୍ଷ ଏବଂ ପ୍ରତିରକ୍ଷା ଗବେଷଣା ଏବଂ ଉନ୍ନୟନ ସଙ୍ଗଠନ ବିଭାଗର ସଚିବ ଡଃ ଏସ ଶ୍ରୀକ୍ଷୋପର ନୂଆଦିଲ୍ଲୀଠାରେ ଅନୁଷ୍ଠିତ ଏକ ଉତ୍ସବରେ ଏହି ଜ୍ଞାନକୌଶଳ ପ୍ରଦାନ କରିଥିଲେ । ଏହି ଉତ୍ସବରେ ଡିଆରଡିଓ ଏବଂ ଏମ/ଏସ ଏମକେୟୁ ଲିମିଟେଡ, କାନପୁର ମଧ୍ୟରେ ହୋଇଥିବା ଲାଇସେନ୍ସ ରାଜିନାମାର ଦସ୍ତାବିଜ ଆଦାନ ପ୍ରଦାନ କରାଯାଇଥିଲା ।

ଭାରତୀୟ ସେନା ସାଧାରଣ ଷ୍ଟାଫ ଗୁଣାତ୍ମକ ଆବଶ୍ୟକତା (GSQR) ନଂ-1438 BPJ ବୈଷୟିକ ଜ୍ଞାନକୌଶଳ ଡିଆରଡିଓର କାନପୁରରେ ଥିବା ଏକ ପରୀକ୍ଷାଗାର ଡିଫେନ୍ସ ମ୍ୟାଟରିଆଲ୍ ଆଣ୍ଡ ଷ୍ଟୋର୍ସ ରିସର୍ଚ୍ଚ୍ ଆଣ୍ଡ ଡେଭଲପମେଣ୍ଟ ଏଣ୍ଟର୍ପ୍ରାଇଜ୍ (DMSRDE) ଦ୍ଵାରା ବିକଶିତ ।

ଏହି ଜ୍ଞାନକୌଶଳ ଏନଆଇଜେ 3+ ଷ୍ଟାଣ୍ଡାର୍ଡରେ ଡିଆରଡିଓ ଦ୍ଵାରା ବିକଶିତ ବିଭିନ୍ନ ଜିଏସକ୍ୟୁଆରଏସ ମଧ୍ୟରେ ସବୁଠାରୁ ଗୁରୁତ୍ଵପୂର୍ଣ୍ଣ ତଥା ପରିପକ୍ଵ ସେନା ସୁରକ୍ଷା ପଦ୍ଧତି ।

ଡଃ ଶ୍ରୀକ୍ଷୋପର ତାଙ୍କ ସମ୍ବୋଧନରେ ଏମ/ଏସ ଏମକେୟୁ, କାନପୁରକୁ ଭାରତୀୟ ସେନା ପାଇଁ ନିର୍ମାଣ କରାଯାଉଥିବା ଗୁଳିନିରୋଧି ଜ୍ୟାକେଟ ଉପରେ ସତର୍କ ଦୃଷ୍ଟି ରଖିବାକୁ ଏବଂ ଡିଆରଡିଓ ସହିତ ମିଳିତ ଭାବରେ ଏହାଦ୍ଵାରା ବିକଶିତ ଜ୍ଞାନକୌଶଳକୁ ବୁଝିବା ପାଇଁ ପ୍ରବର୍ତ୍ତାଇ ଥିଲେ ।

ଏହି ଉତ୍ସବରେ ଡିଆରଡିଓ ନାଭାଲ ସିଷ୍ଟମ ଆଣ୍ଡ ମ୍ୟାଟରିଆଲ୍ କ୍ଲଷ୍ଟରର ସାଧାରଣ ନିର୍ଦ୍ଦେଶକ ଡଃ ଏସଭି କାମାଥ, ଡିଏମଏସଆରଡିଓ, କାନପୁରର ନିର୍ଦ୍ଦେଶକ ଡଃ ଏନ ଇଶ୍ଵର ପ୍ରସାଦ, ଏମ/ଏସ କେମୟୁ ଲିମିଟେଡର ପରିଚାଳନା ନିର୍ଦ୍ଦେଶକ ଶ୍ରୀ ନୀରଜ ଗୁପ୍ତା ଏବଂ ଡିଆରଡିଓ ହେଡକ୍ଵାର୍ଟରର ବିଭିନ୍ନ କର୍ମଚାରୀ ନିର୍ଦ୍ଦେଶକ ଯୋଗ ଦେଇଥିଲେ ।

\*\*\*\*\*

(Release ID: 1504943) Visitor Counter : 2

